

പതിനാലാം കേരള നിയമസഭ

ഏഴാം സമ്മേളനം

നക്ഷത്രചിഹ്നമിടാത്ത നിയമസഭാ ചോദ്യം നമ്പർ 732

09-08-2017 ൽ മറുപടിക്ക്

പട്ടികജാതി, പട്ടികവർഗ്ഗ വിഭാഗത്തിലെ യുവാക്കൾക്ക് തൊഴിലവസരം

	<u>ചോദ്യം</u> ശ്രീ.എ. എൻ. ഷംസീർ		<u>മറുപടി</u> ശ്രീ. എ.കെ. ബാലൻ പട്ടികജാതി പട്ടികവർഗ്ഗ പിന്നോക്ക സമുദായ ക്ഷേമവും നിയമവും സാംസ്കാരികവും പാർലമെന്ററി കാര്യവും വകുപ്പ് മന്ത്രി.
(എ)	പട്ടികജാതി, പട്ടികവർഗ്ഗ വിഭാഗത്തിലെ യുവാക്കൾക്ക് തൊഴിലവസരം ലഭ്യമാക്കുന്നതിനുവേണ്ടി എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;	(എ)	1. <u>പട്ടികജാതി വിഭാഗങ്ങൾ</u> അഭ്യസ്തവിദ്യത്വം, തൊഴിൽ രഹിതരുമായ പട്ടികജാതി വിഭാഗക്കാർക്ക് കമ്പ്യൂട്ടറ ധിഷ്ഠിത തൊഴിൽ ലഭിക്കുന്നതിനായി വിവിധ കോഴ്സുകൾ കെൽടോൺ , സി-ഡിറ്റ്, സൈബർശ്രീ എന്നീ സ്ഥാപനങ്ങൾ വഴി നടത്തിവരുന്നു. പട്ടികജാതി വിഭാഗത്തിൽപ്പെട്ട യുവാക്കൾക്ക് ജെ.സി.ബി., ഹിറ്റാച്ചി ഓപ്പറേഷൻ എന്നീ കോഴ്സുകളിൽ പരിശീലനം നൽകിതൊഴിൽ ലഭ്യമാക്കുന്ന പദ്ധതി KAICO യുമായി ബന്ധപ്പെട്ട് നടത്തി വരുന്നു. പട്ടികജാതി വിഭാഗത്തിൽപ്പെട്ടവർക്ക് തൊഴിൽചെയ്ത് ഉപജീവനം നടത്തുന്നതിന് KEPCO- യുമായി ബന്ധപ്പെട്ട് മുട്ടക്കോഴി വളർത്തൽ പദ്ധതി നടപ്പാക്കി വരുന്നു. സ്റ്റാർട്ട്അപ്പ് മിഷന്റെസഹായത്തോടെ പട്ടിക ജാതി യുവാക്കൾക്ക് സംരംഭകത്വ പരിശീലനവും ഇൻക്യുബേഷൻ സെന്ററിൽ സംരംഭം ആരംഭിക്കുന്നതിനുള്ള സഹായവും പരിശീലനവും നൽകുന്നു. പരിശീലനം വിജയകരമായി

		പൂർത്തിയാക്കുന്നവർക്ക് പുതിയ വ്യവസായ സംരംഭങ്ങൾ ആരംഭിക്കുന്നതിനായി 50% സബ്സിഡിയോടെ ബാങ്ക് വായ്പ ലഭ്യമാക്കുന്നതിനും പദ്ധതിയുണ്ട്. പട്ടികജാതി യുവാക്കൾക്ക് സൈനിക പരിശീലനം നൽകി സൈന്യത്തിൽ പ്രവേശനം ഉറപ്പാക്കുന്നതിനായി പ്രീ റിക്രൂട്ട്മെന്റ് ട്രെയിനിംഗ് കോഴ്സ് എന്ന പദ്ധതി നടപ്പിലാക്കുന്നു. വിദേശത്ത് തൊഴിൽ തേടുന്ന പട്ടികജാതി യുവജനങ്ങൾക്ക് 1 ലക്ഷം രൂപവരെ സാമ്പത്തിക സഹായം അനുവദിക്കുന്നു. സ്വയം തൊഴിൽ സംരംഭം ആരംഭിക്കുന്ന യുവതി യുവാക്കൾക്ക് വകുപ്പ് മുഖേന 1 ലക്ഷം രൂപയും ഗ്രൂപ്പുകൾക്ക് 10 ലക്ഷം രൂപ വരെയും സബ്സിഡി അനുവദിക്കുന്ന പദ്ധതി. കൂടാതെ വകുപ്പിന്റെ കീഴിലുള്ള ഐ.ടി.ഐകളിൽ നിന്നും പഠിച്ചിറങ്ങുന്ന കുട്ടികൾക്കുവേണ്ടി തൊഴിൽ മേള സംഘടിപ്പിക്കുകയും, വിവിധതരം തൊഴിലധിഷ്ഠിത കോഴ്സുകൾ , നൈപുണ്യ വികസന പദ്ധതികൾ, സോഫ്റ്റ് സ്കിൽ പരിശീലങ്ങളും വിവിധ തരത്തിലുള്ള വരുമാനദായക പദ്ധതികളും നടപ്പിലാക്കി വരുന്നു. 2. പട്ടികവർഗ്ഗ വിഭാഗങ്ങൾ സംസ്ഥാനത്ത് പട്ടികവർഗ്ഗത്തിൽപ്പെട്ട യുവജനങ്ങൾക്കായി സ്വയംതൊഴിലിനും വൈദഗ്ദ്ധ്യ പരിശീലനത്തിനുമുള്ള വിവിധ പദ്ധതികൾ നടപ്പിലാക്കിവരുന്നു.ആയതിന് "പട്ടികവർഗ്ഗ യുവാക്കൾക്ക് സ്വയംതൊഴിലിനും നൈപുണ്യ വികസന പരിശീലനത്തിനുമുള്ള സഹായം " എന്ന ശീർഷകം നിലവിലുണ്ട്. കൂടാതെ കോർപ്പസ് ഫണ്ട്, പൂൾഡ് ഫണ്ട്, ആർട്ടിക്ലിൾ 275 (1), എസ്.സി.എ. ടു ടി.എസ്.പി. എന്നീ പദ്ധതികളിലുൾപ്പെടുത്തി നൈപുണ്യ വികസന പദ്ധതികളും സംരംഭകത്വ വികസന പരിപാടികളും നടപ്പിലാക്കി വരുന്നു. നിശ്ചിത കോഴ്സുകളിൽ അടിസ്ഥാന വിദ്യാഭ്യാസം കൈവരിക്കുന്നതുകൊണ്ടു മാത്രം പട്ടികവർഗ്ഗക്കാർക്ക് ജോലി ലഭിക്ക
--	--	--

		നത്തിനുള്ള സാധ്യത കുറവാണെന്ന് കണ്ടെത്തിയതിനെ തുടർന്ന് വകുപ്പ് കേരളത്തിനകത്തും പുറത്തുമുള്ള തൊഴിൽ നൈപുണ്യപരിശീലന കേന്ദ്രങ്ങളുമായി സഹകരിച്ച് വിദഗ്ദ്ധ പരിശീലനം നൽകി സംസ്ഥാനത്തിനകത്തും പുറത്തും ജോലി ഉറപ്പാക്കുന്ന പരിപാടികളാണ് സംഘടിപ്പിച്ചുവരുന്നത്. പ്രസ്തുത പരിപാടികളുടെ വിവരം ചുവടെ ചേർക്കുന്നു. * വകുപ്പിനു കീഴിലുള്ള പരിശീലന കേന്ദ്രങ്ങൾ , ഐ.ടി.ഐ എന്നിവ വഴിയും സർക്കാർ ഇതര സ്ഥാപനങ്ങൾ വഴിയും തൊഴിൽ നൈപുണ്യ വികസനം ഉറപ്പാക്കിവരുന്നു. * 2016-17 വർഷം മുതൽ 'ഗോത്രജീവിക' എന്ന പദ്ധതിപ്രകാരം 1140 തൊഴിൽ രഹിതരെ കണ്ടെത്തി അവർക്ക് 7 ഇനങ്ങളിലുള്ള തൊഴിൽ നൈപുണ്യ പരിശീലനം നൽകി പുതിയ തൊഴിൽമേഖലകൾ കണ്ടെത്തുന്നതിനും തൊഴിൽ സംരംഭകത്വം ആരംഭിക്കുന്നതിനും ആയത് പ്രവർത്തനക്ഷമമാകുന്ന തുവരെയുള്ള സഹായം നൽകുന്നതിനായി 334 ലക്ഷം രൂപയുടെ പദ്ധതി നടപ്പാക്കിവരുന്നു. (പദ്ധതി വിശദാംശം അനുബന്ധം 1 ആയി ചേർത്തിരിക്കുന്നു. കൂടാതെ താഴെപ്പറയുന്ന സ്ഥാപനങ്ങളുമായിച്ചേർന്ന് പരിശീലനം നൽകി സ്വകാര്യ സ്ഥാപനങ്ങളിൽ പ്ലെയിസ് മെൻ്റ് ഉറപ്പുവരുത്തിയിട്ടുണ്ട്. 1. നെട്ടൂർ ടെക്നിക്കൽ ട്രെയിനിംഗ് ഫൗണ്ടേഷൻ. 2. കെൽട്രോൺ. 3. സെന്റർ ഫോർ ബയോ പോളിമർ സയൻസ് ആന്റ് ടെക്നോളജി. 4. ഇലക്ട്രോണിക് കോർപ്പറേഷൻ ഓഫ് ഇന്ത്യ ലിമിറ്റഡ് . ഇതിനുപുറമെ പരമ്പരാഗത കാർഷിക മേഖലയിൽ തൊഴിൽ നൽകുന്നതിനായി ചുവടെ ചേർക്കുന്ന സ്ഥാപനങ്ങളുമായി ചേർന്ന് പദ്ധതികൾ നടപ്പിലായി വരുന്നു. എ. മീൽമ ബി. കുടുംബശ്രീ സി. മീറ്റ് പ്രോഡക്ടസ് ഓഫ് ഇന്ത്യ ലിമിറ്റഡ്.
--	--	--

			(വിശദവിവരം അനുബന്ധം 2 ആയി ചേർത്തിരിക്കുന്നു) * കൂടാതെ സംഘങ്ങൾ വഴി സ്വയം തൊഴിൽ പരിപോഷിപ്പിക്കുന്നതിനായി "ഗദ്ദിക" പോലുള്ള പദ്ധതികൾ നടപ്പിലാക്കിവരുന്നു.												
(ബി)	ഈ സർക്കാർ അധികാരത്തിൽ വന്നതിനുശേഷം പട്ടികജാതി, പട്ടികവർഗ്ഗ വിഭാഗത്തിൽപ്പെടുന്ന എത്രപേർക്ക് തൊഴിൽ ലഭ്യമായിട്ടുണ്ടെന്ന് വ്യക്തമാക്കുമോ ?	(ബി)	1. <u>പട്ടികജാതി വിഭാഗങ്ങൾ</u> 3944 പേർക്ക് വിവിധ പദ്ധതികളിലൂടെ സ്വയം തൊഴിൽ സൗകര്യം ലഭ്യമാക്കിയിട്ടുണ്ട്. 2. <u>പട്ടികവർഗ്ഗ വിഭാഗങ്ങൾ</u> വകുപ്പിന്റെ പദ്ധതികളുടെ ഭാഗമായി താഴെപ്പറയുന്ന പരിപാടികളിലൂടെ പട്ടികവർഗ്ഗക്കാർക്ക് തൊഴിൽ നൽകിയിട്ടുണ്ട്. <table><tr><td>പദ്ധതികൾ</td><td>തൊഴിൽ ലഭിച്ചവരുടെ എണ്ണം</td></tr><tr><td>ഗോത്രബന്ധു</td><td>241</td></tr><tr><td>സാമൂഹ്യ പഠനമുറി</td><td>100</td></tr><tr><td>പ്രൊമോട്ടർ</td><td>1182</td></tr><tr><td>മാനേജ്മെന്റ് ട്രെയിനി</td><td>140</td></tr><tr><td>കമ്മിറ്റഡ് സോഷ്യൽ വർക്കർ</td><td>15 (38 പേരെക്കൂടി നിയമിക്കുന്നതിന് അപേക്ഷകൾ ക്ഷണിച്ചു.)</td></tr></table>	പദ്ധതികൾ	തൊഴിൽ ലഭിച്ചവരുടെ എണ്ണം	ഗോത്രബന്ധു	241	സാമൂഹ്യ പഠനമുറി	100	പ്രൊമോട്ടർ	1182	മാനേജ്മെന്റ് ട്രെയിനി	140	കമ്മിറ്റഡ് സോഷ്യൽ വർക്കർ	15 (38 പേരെക്കൂടി നിയമിക്കുന്നതിന് അപേക്ഷകൾ ക്ഷണിച്ചു.)
പദ്ധതികൾ	തൊഴിൽ ലഭിച്ചവരുടെ എണ്ണം														
ഗോത്രബന്ധു	241														
സാമൂഹ്യ പഠനമുറി	100														
പ്രൊമോട്ടർ	1182														
മാനേജ്മെന്റ് ട്രെയിനി	140														
കമ്മിറ്റഡ് സോഷ്യൽ വർക്കർ	15 (38 പേരെക്കൂടി നിയമിക്കുന്നതിന് അപേക്ഷകൾ ക്ഷണിച്ചു.)														



സെക്ഷൻ ഓഫീസർ

അനുബന്ധം 1

സുസ്ഥിരമായ ജീവനോപാധി ഉറപ്പാക്കുന്നതിനുള്ള പദ്ധതി ഗോത്രജീവിക.

പട്ടികവർഗ്ഗ വിഭാഗത്തിൽപ്പെട്ടവർക്ക് സുസ്ഥിരവും, ലാഭകരവുമായ തൊഴിൽ സംരംഭങ്ങളും തൊഴിലവസരങ്ങളും സൃഷ്ടിക്കുന്നതിനായി പട്ടികവർഗ്ഗ വികസന വകുപ്പും, കേരള സർക്കാർ സ്വയംഭരണ സ്ഥാപനമായ സെന്റർ ഫോർ മാനേജ്മെന്റ് ഡെവലപ്പ്മെന്റ് (സി.എം. ഡി.) മായി ചേർന്ന് അവർ അധിവസിക്കുന്ന ഗ്രാമപ്രദേശങ്ങളിൽ(ഊരുകളിൽ) വെച്ചു പരിശീലനങ്ങൾ സംഘടിപ്പിച്ച് പരിശീലനം പൂർത്തിയാക്കുന്നവർക്ക് ഗ്രൂപ്പ് സംരംഭങ്ങൾ ആരംഭിക്കുന്നതിന് 'ഗോത്ര ജീവിക' എന്ന പദ്ധതി നടപ്പിലാക്കുന്നു. പദ്ധതി നടപ്പിലാക്കുന്നതിനായി 3.34 കോടി രൂപ വകയിരുത്തിയിട്ടുണ്ട്.

പട്ടികവർഗ്ഗ വിഭാഗത്തിൽപ്പെട്ട ആളുകളുടെ തൊഴിൽ തൽപരത വിദഗ്ദ്ധ പരിശീലനത്തിലൂടെ വർദ്ധിപ്പിക്കുകയും നിലവിലുള്ള തൊഴിൽ വിപണിയിലെ അവസരങ്ങൾ മുതലെടുക്കുന്നതിന് പ്രാപ്തരാക്കുകയും ചെയ്യുക, സംരംഭകത്വം വികസിപ്പിക്കുകയും ചെയ്യുക എന്നതാണ് പദ്ധതിയുടെ ലക്ഷ്യം

പദ്ധതി മൂന്ന് ഘട്ടങ്ങളിലായാണ് വിഭാവനം ചെയ്തിരിക്കുന്നത്.

ഒന്നാം ഘട്ടം

ഒന്നാം ഘട്ടത്തിന്റെ വിവിധ ഘടകങ്ങൾ ചുവടെ ചേർക്കുന്നു.

- തൊഴിൽ വൈദഗ്ധ്യ വിടവ് (Skill - Gap) വിലയിരുത്തൽ
- അവസരങ്ങളെ കുറിച്ചുള്ള മാർഗ്ഗ നിർദ്ദേശക ശില്പശാലകൾ
- പരിശീലന മേഖലകളുടെ തെരഞ്ഞെടുക്കൽ
- ഗുണഭോക്താക്കളെ തെരഞ്ഞെടുക്കൽ

രണ്ടാം ഘട്ടം

ഒന്നാം ഘട്ടത്തിൽ തെരഞ്ഞെടുക്കുന്ന ഗുണഭോക്താക്കൾക്ക് വിവിധ മേഖലകളിലുള്ള പ്രായോഗിക പരിശീലനമാണ് അടുത്തഘട്ടം. വികേന്ദ്രീകൃതമായവിധം കൂടുതൽ ഗുണഭോ

കതാക്കളുള്ള ആദിവാസി മേഖലകളിൽ വച്ചാണ് ഓരോ പരിശീലനവും സംഘടിപ്പിക്കുന്നത്. പരിശീലന സ്ഥാപനമായ സി.എം.ഡി. യുടെ നേരിട്ടുള്ള മേൽനോട്ടത്തിലാണ് ഓരോ പരിശീലനവും നടത്തുന്നത്. പരിശീലന ഇനങ്ങളെ താഴെപ്പറയുംവിധം തരംതിരിച്ചിരിക്കുന്നു.

1. ഉത്പ്പന്ന അധിഷ്ഠിതം

വസ്ത്ര നിർമ്മാണം, കെട്ടിട നിർമ്മാണ സാമഗ്രികളുടെ നിർമ്മാണം,

2. സേവന/ജോലി അധിഷ്ഠിതം.

മേസ്തിരി, ഇലക്ട്രീഷ്യൻ, പ്ലംബിംഗ്, ഡ്രൈവിംഗ്, മരപ്പണി

മൂന്നാം ഘട്ടം

പരിശീലനങ്ങൾ വിജയകരമായി പൂർത്തീകരിച്ച 1140 പേർക്ക് താഴെപ്പറയുംവിധമുള്ള സംവിധാനങ്ങളിലൂടെ തൊഴിൽ ഉറപ്പുവരുത്തുന്നതിനാണ് ലക്ഷ്യമിടുന്നത്.

1. സ്വയംതൊഴിൽ സംരംഭങ്ങൾ

2. വൈദഗ്ധ്യമുള്ള തൊഴിലാളി

3. നിലവിലുള്ള തൊഴിലവസരങ്ങളുമായി ബന്ധിപ്പിച്ച് തൊഴിൽ നൽകുന്നു.


പ്രൊജക്ട് ഓഫീസ്

പട്ടിക പത്മം

അനുബന്ധം 2.

2016-17 മുതൽ പരിശീലന സ്ഥാപനങ്ങൾ വഴി പരിശീലനം ലഭിച്ച് പ്ലെയിസ്മെന്റ് ലഭിച്ച ഗുണഭോക്താക്കളുടെ എണ്ണം.

ക്രമ. നം	പദ്ധതി	തുക	വർഷം	പരിശീലനം ലഭിച്ച / പ്ലെയിസ്മെന്റ് ലഭിച്ച ഗുണഭോക്താക്കളുടെ എണ്ണം
1	നെട്ടൂർ ടെക്നിക്കൽ ട്രെയിനിംഗ് ഫൗണ്ടേഷൻ പട്ടികവർഗ്ഗ വിദ്യാർത്ഥികൾക്ക് ഒരു വർഷത്തെ സർട്ടിഫിക്കറ്റ് കോഴ്സിനും മൂന്ന് വർഷത്തെ ഡിപ്ലോമ കോഴ്സും പരിശീലനം	362.00 ലക്ഷം	2016-17	303
2	സെന്റർ ഫോർ ബയോ പോളിമർ സയൻസ് & ടെക്നോളജി (CBPST) Plastic product design & Development plastic product Manufacturing & Quality control എന്നീ കോഴ്സുകൾക്ക് പരിശീലനം	60.00 ലക്ഷം	2016-17	50
3	അട്ടപ്പാടിയിൽ പട്ടികവർഗ്ഗക്കാർക്ക് (ECIT) ഇലക്ട്രോണിക്സ് കോ-ഓപ്പറേഷൻ ഓഫ് ഇന്ത്യ ലിമിറ്റഡ് മുഖേന ഡി.സി.എ.കോഴ്സ് പരിശീലനം	38.25 ലക്ഷം	2016-17	21
4	എത്തിയോസ് ഹൗസ് കീപ്പിംഗ് ആന്റ് ഫുഡ് ബിവറേജസ്.	66.88 ലക്ഷം	2017-18	125 (പ്ലെയിസ്മെന്റോടു കൂടിയ പരിശീലന പരിപാടി)

പട്ടിക 1

2016-17 ൽ കാർഷിക പരമ്പരാഗത മേഖലയിൽ തൊഴിൽ നൽകുന്നതിനായി ചുവടെ ചേർക്കുന്ന സ്ഥാപനങ്ങളുമായി ചേർന്ന് പദ്ധതികൾ നടപ്പിലാക്കി വരുന്നു.

മിൽമ മുഖേന നടപ്പിലാക്കുന്ന പദ്ധതി		2016-17	
ജില്ല	തുക	ഗുണഭോക്താക്കളുടെ എണ്ണം	
മലപ്പുറം	128.58 ലക്ഷം	40	
എറണാകുളം-കൂട്ടമ്പുഴ(എറണാകുളം)	162.11 ലക്ഷം	40	
കാസർഗോഡ്(മലബാർ)	242.18 ലക്ഷം	100	
തിരുവനന്തപുരം, കൊല്ലം,ആലപ്പുഴ, പത്തനംതിട്ട(തിരുവനന്തപുരം)	45.60 ലക്ഷം	30	
കുടുംബശ്രീ മുഖേന നടപ്പിലാക്കുന്ന പദ്ധതി			
പട്ടികവർഗ്ഗക്കാരുടെ സുസ്ഥിര വികസന പദ്ധതി.	350.00 ലക്ഷം	2016-17	18,000
മീറ്റ് പ്രോഡക്ട്സ് ഓഫ് ഇന്ത്യ ലിമിറ്റഡ്			
മീറ്റ് ഫോഡക്ട്സ് ഓഫ് ഇന്ത്യ ലിമിറ്റഡ് മുഖേന മോഡേൺ മീറ്റ് ഷോപ്പ് സ്ഥാപിക്കുന്നത്	30.00 ലക്ഷം	2016-17	10



നവകൃഷ്ണ രാജീവ്